


जुगल गाउँपालिकाको आ.व. २०७९।०८० को वार्षिक प्रगति समिक्षा



जुगल गाउँपालिका
गाउँ कार्यपालिकाको कार्यालय
बराम्ची, सिन्धुपाल्चोक
मिति: २०८० असोज २१ गते

खण्ड १ प्रगति समिक्षा :

गाउँसभाका सभाध्यक्षज्यू
गाउँसभाका सदस्यज्यूहरु ,

नेपाल संघीय लोकतान्त्रिक गणतन्त्रात्मक शासन व्यवस्थाको माध्यमबाट लोकतन्त्रको आधारभूत मूल्य मान्यता स्थापित गर्दै समृद्ध नेपालका आधारभूत मूल्य मान्यता स्थापित गर्दै समृद्ध नेपालको आकांक्षालाई आत्मसाथ गर्दै जुगल गाउँपालिका अनवरत यात्रारत छ ।

मुलुकमा संघीय लोकतान्त्रिक गणतन्त्र स्थापना गर्न आफ्नो जीवन बलिदान गर्ने सम्पूर्ण महान सहीदहरु प्रति हार्दिक श्रदाञ्जली अर्पण गर्दछु । जनआन्दोलन तथा सशस्त्र युद्धका घाइतेहरु, ढुन्डपीडितहरु, तथा संघीयता स्थापना गर्न अहम भुमिका खेल्ने सम्पूर्ण व्यक्तिहरुलाई स्मरण गर्न चाहान्छु । बेपत्ता योद्धाहरुप्रति सम्मान प्रकट गर्दछौं । घाइते योद्धाहरुलाई अभिवादन गर्दछौं तथा सम्पूर्ण संघर्षमा प्रत्यक्ष र अप्रत्यक्ष रुपमा सहभागी हुनु हुने सम्पूर्ण जनसमुदायलाई हार्दिक कृतज्ञता अभिनन्दन गर्दछौं ।

नेपालको संविधानको धारा ५६ को उपधारा (१) ले संघीय लोकतान्त्रिक गणतन्त्र नेपालको मूल संरचना संघ, प्रदेश र स्थानिय तह गरी तीन तहको व्यवस्था गरेको छ । संविधानत व्यवस्था भएको ३ तहको संरचनाहरुको अधिकार क्षेत्रबारे संविधानले नै प्रस्ट व्यवस्था गरेको छ । धारा ५९ ले दिएको अधिकारको प्रयोग गरी यस गाउँपालिकाले आफ्नो वार्षिक बजेट तथा नीति बनाउदै आएको छ । धारा २२२ बमोजिम गठित गाउँसभामा धारा २३० को अनुसार आगामी वर्षको राजश्व र व्ययको अनुमान स्थानीय कानून बमोजिम गाउँसभामा पेश गरी पारित गराउनुपर्ने व्यवस्था रहेकोले स्थानीय सरकार संचालन ऐन २०७४ को दफा १९ मा भएको व्यवस्था बमोजिम आव्हान भएको यस गरिमामय गाउँसभामा नेपालको संविधानले निर्दिष्ट गरे बमोजिम नीति प्रस्तुत गरेको छु ।

जुगल गाउँपालिकाको सामाजिक न्याय सहितको समृद्ध जुगल बनाउने योजनालाई प्राथमिकतामा राख्दै विगतका कार्यक्रमहरुको समिक्षा गर्दै सकारात्मक पक्ष र दिर्घकालिन योजनाहरुलाई निरन्तरता दिदै नयाँ कार्यक्रमहरु सहित यस जुगल गाउँसभाको १४ औं अधिवेशनमा आ.व. २०८०/०८१ को नीति तथा कार्यक्रम प्रस्तुत गर्दैछु । नीति तथा कार्यक्रम तयार गर्दा नेपालको संविधान र विद्यमान कानून अनुरूप जुगल गाउँपालिकाले सम्पादन गर्नुपर्ने कार्यहरु तथा नेपाल सरकार र प्रदेश सरकारको आ.व. २०८०/०८१ को नीति तथा कार्यक्रम र बजेटका प्राथमिकताहरुलाई समेत आधारको रुपमा लिइएको छ । जुगल गाउँपालिकालाई समृद्ध बनाउने अभियानमा आम मतदाता, उद्यमी व्यवसायी, बौद्धिक वर्ग राजनितिक दल, विभिन्न क्षेत्रका विशेषज्ञ, पेसाकर्मीहरु तथा सम्पूर्ण शुभेच्छुकज्यूहरुबाट रचनात्मक सल्लाह सुझाव तथा सहयोगको अपेक्षा राख्दछु ।

सभाध्यक्ष महोदय,

अब म यस सम्मानित गाउँसभा समक्ष जुगल गाउँपालिकाको चालु आ.व. २०७९/०८० मा संचालन भएका क्रियाकलाप र प्राप्त उपलब्धीको विवरण सहितको प्रगति प्रस्तुत गर्न चाहान्छु

जुगल गाउँपालिकाको गत आ.व. २०७९/०८० को प्रगति समिक्षा

आय व्यय :

यस जुगल गाउँपालिकाको चालु आ.व. २०७९।०८० को कुल वार्षिक बजेट रु. ८८,७५,८०,३३३ रहेको थियो । जसमा चालु बजेट तर्फ रु.५०,४५,२४,७७७ विनियोजन भएको मा अषाढ मसान्त सम्ममा रु.४२,६३,१३,००४ अर्थात (८४.५%) खर्च भएको छ भने पुँजीगत बजेट तर्फ रु ३८,३०,५५,५५६ विनियोजन भएकोमा जम्मा खर्च रु २४,९१,९४,४४७ अर्थात (६५.१%) खर्च भएको छ । समग्रमा कुल बजेटको (७६.१%) अर्थात ६७,५५,०७,४५१ खर्च भएको छ । पुँजीगत तर्फको केही योजनाहरूको भुक्तानी बाँकी रहेकाले आगामी आ.व. को लागि दायित्व सारिएको छ ।

१.सुशासन तथा सार्वजनिक सेवा प्रवाह तर्फ :

(क) सार्वजनिक सेवा :

- खरिद तथा विक्री सम्बन्धी कार्यहरू प्रचलित कानून बमोजिम विद्युतिय बोलपत्र, सिलबन्दी दरभाउ पत्र लगायतका माध्यमबाट गरिदै आएको छ ।
- कार्यालय अन्तर्गत रिक्त रहेका दरबन्दीहरूमा स्थायी पदपूर्ति गर्नका लागि प्रदेश लोक सेवा आयोग, बागमती प्रदेशमा माग आकृति फाराम भरी पठाइएको छ ।
- सार्वजनिक सेवा प्रवाहलाई विद्युतिय प्रणालीमा आबद्ध गर्नका लागि नेपाल दुरसञ्चार प्राधिकरणको सहयोगमा गाउँपालिका अन्तर्गतका सबै वडा कार्यालयहरू, स्वास्थ्य केन्द्र र सामुदायिक विद्यालयहरूमा द्रुत गतिको अप्टिकल फाईबरको इन्टरनेट जडान कार्य भई रहेको छ ।
- गाउँपालिकाबाट संचालित योजना तथा कार्यक्रमहरूको भुक्तानी गर्दा चरणबद्ध रूपमा अनुगमन गरी मुल्याङ्कन पश्चात् मात्र भुक्तानी कार्य गरिदै आएको छ ।
- कार्यालयबाट सम्पादन हुने दैनिक सेवा प्रवाहलाई थप नतिजा मुलक तथा प्रभावकारी बनाउन आन्तरीक व्यवस्थापन कार्यलाई सरलीकरण गरिएको छ ।
- शिक्षा क्षेत्रमा सामाजिक परीक्षण गरिदै आएको र स्वास्थ्य लगायत अन्य क्षेत्रमा समेत सामाजिक परीक्षणको कार्य भईरहेको छ ।
- कार्यालयबाट सम्पादन हुने कार्यलाई विधि संवत् बनाउन आवश्यकताका आधारमा ऐन, नियमावली, निर्देशिका, नीति तथा कार्यविधिहरू निर्माण गरी कार्यान्वयनमा ल्याउने गरिएको छ ।
- गाउँपालिकामा २ ओटा टोल विकास संस्था दर्ता भई ९ वडा योजनाहरू संचालन गरिएको छ ।
- २४० वटा योजनाहरू सम्झौता भएकोमा २३५ सम्पन्न भई भुक्तानी भई सकेको र बाँकी ५ वटा प्रक्रियमा रहेको छ आवश्यकताको आधारमा उपभोक्ता समितिबाट योजनाको कार्य गर्ने गरिएको छ ।

(ख) राजस्व शाखा तर्फ :

- हालसम्म २६० वटा व्यवसायी दर्ता भई संचालनमा रहेको छ ।
- यस अ.व मा आन्तरीक आय तर्फ जम्मा भएको राजस्व : १,८९,२०,८८९ (एक करोड उनानन्बे लाख बिस हजार आठ सय उनानन्बे)रुपैयाँ राजस्व संकलन भएको छ ।

वडा र पालिकामा संकलन भएको राजस्व विवरण :

वडा नं. १ : ३,३१,०६५ (तिन लाख एकतिस हजार पैसठि)

वडा नं. २ : ४,८४,३५७ (चार लाख चैरासि हजार तिन सय सताउन्न)

वडा नं. ३ : २,१०,८०७ (दुई लाख दश हजार आठ सय सात)

वडा नं. ४ : ३,२३,५५७ (तिन लाख तेइस हजार पाँच सय सताउन्न)

वडा नं. ५ : ३,८९,१५० (तिन लाख उनानन्बे हजार एक सय पचास)

वडा नं. ६ : २,४०,३९४ (दुई लाख चालिस हजार तिन सय चैरानन्बे)

वडा नं ७ : १,८५,१७२ (एकलाख पचासि हजार एक सय बहत्तर)

पालिका : १,६७,५६,३८७ (एक करोड सत्तसठी लाख छपन्न हजार तिन सय सत्तासी)

(ग) कानून निर्माण :

१८ ओटा आवश्यक कार्यविधि निर्माण भएको छ र गाउँसभामा श्रम बैंक लगायत केही ऐनहरु निर्माण गरि पारित गरिएको छ ।

(घ) संचार तथा सूचना प्रविधि तर्फ

- एकीकृत सूचना व्यवस्थापन प्रणाली अन्तर्गत राजश्व योजना सम्झौता एस.एम.एस. सिस्टम नयाँ व्यवसाय दर्ता तथा व्यवसाय नविकरण सफ्टवेयरको माध्यमबाटै भइरहेको छ ।
- सूचनाको संचारलाई थप छिटो छरितो बनाउन एकैपटक धेरै व्यक्तिलाई एकैपटक सन्देश पठाउने उद्देश्यको साथ ग्रुप एस.एम.एस. प्रणालीलाई प्रयोगमा ल्याइएको छ ।
- नेपाल दूरसंचार प्राधिकरणसँग सम्झौता भए अनुसार ४३ वटा सामुदायिक विद्यालयहरु १२ वटा स्वास्थ्य चौकिहरु (स्वास्थ्य एकाइ) र ७ वटा वडा कार्यालयहरुमा कम्तीमा २० एमबिपिएस क्षमताको ननडेडीकेटेड Broad Band Internet अप्टिकल फाइबर पुर्याउनको लागि कार्य भइरहेको छ ।

(ङ) योजना तथा कार्यक्रम ,

- गाउँपालिकामा २ ओटा टोल विकास संस्था दर्ता भइ ९ वडा योजनाहरु संचालन भएको छ ।
- २४० वटा योजनाहरु सम्झौता भएकोमा २३५ सम्पन्न भई भुक्तानी भई सकेको र बाँकी ५ वटा योजना सञ्चालन अवस्थामा रहेको छ ।

२.सामाजिक विकास तर्फ :

(क) शिक्षा, युवा तथा खेलकूद,

- विद्यालय तथ्यांक (IEMIS) २०७९ तयारी सहजीकरण र संकलन तथा व्यवस्थापन भएको छ ।
- चिन सरकारको सहयोगमा करिब १ अरब लगानीमा निर्माण भएको सुविधासम्पन्न श्री रत्न राज्य माध्यमिक विद्यालयमा विभिन्न विषयको अध्ययन गराइ यस क्षेत्रकै केन्द्रिय विद्यालयको रुपमा विकास गर्ने योजना सहित अन्य विद्यालयहरुमा गुणस्तरीय शिक्षाको विकास गर्ने योजनाहरु संचालन भएको छ ।
- गुणस्तरीय शिक्षाको लागि शिक्षण स्वयंसेवक दरबन्दी सृजना गर्ने उद्देश्य सहित गाउँपालिकाले अंग्रेजी, गणित र विज्ञानमा गरि १२ जना शिक्षकको दरबन्दी सृजना गरिएको छ र भर्खरै मा.विमा ३ निमाविमा ४ गरि ७ जना नियुक्ति भइसकेको छ ।
- तेम्बाथाङमा चौरी गोठ तथा संगुलिङ, दिप्पु र तेगा गरि २७ जना बालबालिकाहरुलाई आवसीय सुविधा सहित अध्ययन अध्यापन शुरु भएको छ ।
- मातृ भाषा अध्ययनका लागि तालिम सम्पन्न भइ पाठ्यक्रम पुस्तक निर्माण अन्तिम चरणमा रहेको छ ।
- गाउँपालिका स्तरीय प्रधानाध्यापक बैठक तथा तालिम सञ्चालन, विद्यालय कक्षा/तह अपग्रेडको व्यवस्थापन र विद्यालय सञ्चालन क्षमता विकास तालिम सम्पन्न भएको छ ।
- स्थानीय तह स्तरीय आधारभूत तह (कक्षा ८) को परीक्षा मूल्यांकन प्रमाणीकरण र प्रमाण पत्र वितरण भएको छ ।
- बालविकास शिक्षक, विद्यालय कर्मचारी तथा शिक्षक संघ, संगठन, महासंघ विच अन्तरक्रिया सम्पन्न भएको छ
- विद्यालयमा शौचालय निर्माण कार्य र घेरावारको योजनाहरु सम्पन्न गरिएको छ ।
- जुगल गाउँपालिकाभित्रका आर्थिक रुपमा विपन्न, अभिभावक विहीन बालबालिका, शारीरिक रुपमा अपांगता भएका जेहेन्दार विद्यार्थीहरुलाई उच्च शिक्षा अध्ययन गर्नका लागि सहयोग गर्ने उद्देश्यका साथ जुगल गाउँपालिकाले **गाउँपालिका अध्यक्ष कोष** खडा गरी शिक्षा क्षेत्रको विकास र समृद्धिका लागि अध्यक्ष शैक्षिक

कोषको स्थापना गरको छ र उक्त कोषमा गाउँपालिकामा स्थापित शैक्षिक विकास कोषको रकम र अध्यक्षले पाउने भत्ता समेत रहने गरि कोषको व्यवस्था गरिएको छ । २३ जना विद्यार्थीहरूलाई छात्रावृद्धि वितरण गरिएको छ ।

(ख) महिला, बालबालिका, जेष्ठ नागरिक तथा लक्षित वर्ग क्षेत्र :

- अपाङ्गता परिचय पत्र वितरण 'क' वर्ग : ४ जनालाई, 'ख' वर्ग : २४ जनालाई, 'ग' वर्ग : २३ जनालाई, 'घ' वर्ग : ८ जनालाई जम्मा : ५९ जनालाई वितरण भएको छ ।
- ज्येष्ठ नागरिक परिचय पत्र वितरण : महिला: ७ जना, पुरुष: ११ जना जम्मा: १८ जनालाई वितरण भएको छ ।
- पूर्ण अपाङ्गता भएका ५८ जना व्यक्तिहरूलाई न्यानो ब्यान्केट वितरण गरिएको छ ।
- बालमैत्री स्थानीय तह घोषणा प्रोत्साहनको लागि वडास्तरीय अभिमुखिकरण कार्यक्रम संचालन गरिएको छ ।
- वडा नं. २, ३ र ४ का 'ग' र 'घ' वर्गका अपाङ्गता भएका व्यक्ति तथा विपन्न नागरिकलाई लोकल कुखुरा पालन तालिम सञ्चालन गरिएको छ ।
- लैंगिक हिंसा न्यूनीकरणका लागि पालिका स्तरीय अन्तरकृयात्मक कार्यक्रम सञ्चालन गरिएको छ ।
- बाबुआमा विहिन १५ जना बालबालिकालाई सामाजिक सुरक्षा भत्ता वितरण गरिएको छ ।
- एकीकृत अपाङ्गता समाजसंग सम्झौता भई अपाङ्गता भएका व्यक्ति तथा निजका अविभावकहरूलाई सिङ्के र बाटे धुप बनाउने तालिम सञ्चालन भएको छ ।
- बहुक्षेत्रीय पोषण कार्यक्रम अन्तर्गत वडा नं. १, ६ र ७ का स्वास्थ्य चौकीमा दर्ता भएका गर्भवती महिलाहरूलाई पोषण सुधारका लागि कुखुरा पालन तालिम प्रदान गरिएको छ साथै सुनौलो हजार दिनका आमाहरूलाई तरकारी खेती सम्बन्धी तालिम प्रदान गरिएको छ ।
- बहुक्षेत्रीय पोषण कार्यक्रम अन्तर्गत वडा नं. १, २ र ३ का सुनौलो हजार दिनका आमा तथा किशोरीहरूलाई प्रजनन स्वास्थ्य सम्बन्धी तालिम प्रदान गरिएको छ ।

(ग) स्वास्थ्य तर्फ :

- तेम्वाथाडमा सामुदायिक स्वास्थ्य इकाई भवन निर्माण भएको छ र भवन निर्माण पश्चात बर्थिङ सेन्टर सहितको सेवा सुचारु गर्ने योजना रहेको छ ।
- पालिका भित्र रहेका एकमात्र १० शैया क्षमताको अस्पताल संचालनका लागि जेरीको रोड अस्पताल संचालनका लागि प्रमाणपत्र हस्तांतरण गरिएको छ र संचालनका लागि केहि सहयोग प्रदान पनि गरिएको छ ।
- लिदीमा सामुदायिक स्वास्थ्य इकाई भवन निर्माण भएको छ साथै याङ्लाकोट स्वास्थ्य चौकी आवश्यक पूर्वाधार निर्माण संगै बर्थिङ सेन्टर सुचारु भएको छ ।
- कर्मचारी व्यवस्थापन : प्रदेश लोक सेवा आयोग, बागमतीबाट सिफारिस भई आएका ५ जना अ.न.मी. र १० जना अ.हे.व. लाई स्थायी नियुक्ति दिई पदस्थापन गरिएको । ३ जना करारमा नियुक्ति दिई पदस्थापन गरिएको
- सबै स्वास्थ्य संस्थाहरूमा अपुग कार्यालय सामाग्रीहरू, नियमित खोप कार्यक्रम अझ व्यवस्थित बनाउनका लागि आवश्यक सामाग्रीहरू र नियमिति औषधिजन्य तथा सर्जिकल सामाग्रीहरू व्यवस्थापन गरिएको छ ।
- गुणस्तरीय स्वास्थ्य सेवाका लागि स्वास्थ्यकर्मीहरू, महिला सामुदायिक स्वास्थ्य स्वयंसेविकाहरू, कार्यालय सहयोगीहरूलाई विभिन्न प्रकारका क्षमता अभिवृद्धि तालिमहरू संचालन भएको ।
- सेलाङ स्वास्थ्य चौकीको भवन स्तरोन्नतीका लागि नेपाल हेल्फी, योजना कार्यान्वयन संस्था जनहित र जुगल गाउँपालिका बीच पूर्व सहमति भएको छ ।
- गर्भवती महिलाहरूले नियमित प्रोटोकल अनुसार गर्भ जाँच गराए बापत पाउने १ क्रेट अण्डा तथा स्वास्थ्य संस्थामा सुत्केरी गराए बापत सुत्केरी महिलाहरूले पाउने १ माना घिउ कार्यक्रम भइरहेको छ ।

- जिल्ला सामुदायिक आँखा केन्द्र र जुगल गाउँपालिकाको आयोजकतामा मोतिविन्दु छनौट शिविर सञ्चालन भएको, महिला ४७० र पुरुष ३७५ गरि जम्मा ८४५ सेवाग्राहीहरु मध्ये महिला ५४ र पुरुष ४३ गरि जम्मा ९७ जनामा मोतिविन्दु निदान भएको र महिला २० र पुरुष ५० जना गरि जम्मा ७० जनाले चस्मा पाएको छ।
- ५ देखि ११ वर्ष उमेर समुहकालाई कोभिड-१९ विरुद्धको फाइजर खोपको पहिलो र दोश्रो मात्राको अभियानहरु सञ्चालन भएको, सेवाग्राहीहरु महिला २१९१ र पुरुष २१७३ गरि जम्मा ४३६४ रहेको छ।
- विभिन्न उमेर समुहकालाई कोभिड-१९ विरुद्धको फाइजर खोपको पहिलो र दोश्रो बुस्टर मात्राको अभियानहरु सञ्चालन भएको, सेवाग्राहीहरु महिला ३२५ र पुरुष ३७३ गरि जम्मा ६९८ रहेको छ।

(ड) सामाजिक सुरक्षा तथा पञ्जिकरण तर्फ:

- हालसम्म २५०७ जनालाई बैंक मार्फत सामाजिक सुरक्षा भत्ता गरिएको जसमध्ये ५२५ जना नयाँ थप र ८० जना लगत कट्टा गरिएको छ।
- जन्म : ३४८२, मृत्यु : ३८१, सम्बन्ध विच्छेद ५० जना, विवाह ७८१, बसाइँसराइ आएको ३५ गएको २७८ रहेको छ।

(ग) जीवन बिमा :

जुगल गाउँपालिका क्षेत्र भित्र स्थायी बसोबास गरी बस्ने, विभिन्न राजनीतिक आन्दोलनका घाइते, अपाङ्ग, बेपत्ता साथै अति विपन्न परिवारलाई लक्षित गरी जुगल गाउँपालिकाले रुं १ लाख बराबरको जिवन बिमा गरिएको छ र यस वर्ष ३० जना लाभग्राहीहरुलाई विमा गराइएको छ।

- जुगल गाउँपालिका क्षेत्र भित्र स्थायी बसोबास गरी बस्ने, विभिन्न राजनीतिक आन्दोलनका घाइते, अपाङ्ग, बेपत्ता साथै अति विपन्न परिवारलाई लक्षित गरी जुगल गाउँपालिकाले रुं १ लाख बराबरको जिवन बिमा गरिएको छ र यस वर्ष ३० जना लाभग्राहीहरुलाई विमा गराइएको छ।

३. आर्थिक विकास तर्फ :

क कृषि विकास ;

- हाँडेमा कृषि बजार उपज केन्द्रको निर्माण गरिएको छ।
- जुगल गाउँपालिकाका १५ जना युवाहरुलाई मिनिटिलर (हाते ट्रयाक्टर) मर्मत सम्बन्धी ५ दिने तालिम सहित १५ सेट मर्मत सामग्री (टुलबक्स) वितरण गरिएको छ।
- कृषकहरुको समस्याहरु, गुनासाहरु, सुझावहरु साथै चालु आ.व.का कार्यक्रमहरु सञ्चालन सम्बोधन गर्न अगुवा कृषकहरूसँग अन्तरक्रिया कार्यक्रम संचालन भएको छ।
- प्रत्येक वडाका ६ जना सुनौलो हजार दिनका आमाहरु गरी जम्मा ३६ जनालाई २ दिने च्याउ खेती तालिम प्रदान प्रदान गरि उत्पादन सामग्री समेत वितरण भएको छ।
- प्रत्येक वडाका ८ जना सुनौलो हजार दिनका आमाहरु गरी जम्मा ५६ जनालाई तरकारी खेती तालिम दिइ मिनिकिट वितरण गरिएको छ।
- चेपे कृषि सहकारी संस्था लि. सँग साभेदारीमा २५० बोट किवी सहितको बगैँचा स्थापना भएको छ।
- सुकपाथी कृषि तथा पशुपालन फर्मको साभेदारीमा किवी बगैँचामा ५१ ओटा टि पोल व्यवस्थापन भएको छ।
- ए.वि.एस. कृषि तथा पशुपालन फर्मसँगको साभेदारीमा ८०० बोट टिमु, ५ ओटा कृषि फर्मको साभेदारीमा लसुन, अदुवा बेसार, स्यालाल नमुना कृषि फर्मसँगको साभेदारीमा २४० बोट ओखरको विरुवा, सिलवाल नर्सरी तथा कृषि फर्मको साभेदारीमा १४० बोट ओखर, हगाम कृषक समुहसँग साभेदारीमा १४० बोट ओखर र अम्मर सिंह पोखरी कृषि तथा पशु फर्म साभेदारीमा टीमु विरुवा रोपिएको छ।
- हगाम टोल विकास संस्थासँग साभेदारीमा धसिङ्ग्रेको विरुवा र सोनाम फेल हशीङ कृषि फर्मको साभेदारीमा २५०० ओटा अमिस्रोको विरुवा रोपिएको छ।

- पकेट विकास कार्यक्रम अन्तर्गत ३७ सेट मिनिटिलर र २ सेट विषादी छर्ने स्प्रे वितरण गरी लिदि आलु पकेट सञ्चालक समिति गठन गरि साना सिंचाइ निर्माण भएको छ ।

ख पशु सेवा तर्फ :

- कृषि तथा पशुपन्छी विमा प्रोत्साहन कार्यक्रम अन्तर्गत नेपाल सरकार, गाउँपालिका र किसानहरुको साभेदारीमा हालसम्म २ करोड ६० लाख बराबरको ७०५ वटा विभिन्न पशुपन्छीहरु विमा भईसकेका छन् । यी मध्ये १८ लाख बराबरको ४५ वटा पशुहरुको दावी भुक्तानी भईसकेको छ ।
- माथिल्लो भेगका चौरपालक किसानहरुलाई आवश्यकताको आधारमा १२ जना घरपरिवारलाई मिल्क क्रिम सेपरेटर लगायतका प्रविधि हस्तान्तरण गरिएको छ ।
- पशुपन्छीमा लाने विभिन्न रोग (थुनेलो, निमोनिया, रुघाखाकी, ज्वरो आदी) हरुको निशुल्क परामर्श, उपचार र रोकथाम गरिएको छ ।
- लोकल कुखुरा संरक्षण कार्यक्रम अन्तर्गत वडा नं.२,३ र ४ का ३० जना ग र घ वर्गका अपाडता भएका व्यक्ती तथा विपन्न नागरिकहरुका लागि ३०० लोकल कुखुराको चल्ला,दाना तथा भाँडाहरु वितरण गरिएको छ ।
- बहुक्षेत्रिय पोषण कार्यक्रम अन्तर्गत सुनौलो हजार दिनका आमाहरुलाई बच्चा र आमाको अण्डा र मासुमा पहुँच पुर्याई पोषण सुधारका लागि यस गाउँपालिकाका वडा नं.१,६ र ७ का ६८ जना आमाहरुलाई ६०० वटा उन्नत लेयर्स जातको कुखुराको चल्ला वितरण गरिएको छ ।
- कृषि तथा पशुपन्छीपालन कृषक स्तरीय तालिम कार्यक्रम अन्तर्गत ३२ जना कृषकहरुलाई उन्नत बाखपालन तालिम र २९ जना कृषकहरुलाई उन्नत कुखुरापालन सम्बन्धी तालिम कार्यक्रम सञ्चालन गरिएको छ ।
- कुकुरहरुमा रेविज रोग रोकथामको लागि आवश्यकतको आधारमा वडा नं.२,५,६ र ७ का कुकुरहरुमा ३५० डोज रेविज खोप निशुल्क लगाईएको छ ।
- वडा नं.१,३ का बाखाहरुमा सि.सि.पि.पि.रोग र गाई भैंसहरुमा लम्पी स्कीन रोगका लक्षण देखिदा निशुल्क शिविर गरि करिब ४५०० बाखा तथा हजारौँ गाई भैंसीहरुको उपचार तथा रोकथाम गरिएको छ ।
- मागमा आधारित अनुदान कार्यक्रम अन्तर्गत ४ वटा बाखापालन फर्महरुलाई खोर निर्माण मर्मत तथा सम्भारको लागि अनुदान प्रदा नगरिएको छ ।
- पालिका स्तरीय डेरी स्थापना कार्यक्रम अन्तर्गत दूध संकलन केन्द्र र दूध चिस्यान केन्द्र स्थापना गरिएको छ ।

(ग) पर्यटन क्षेत्रतर्फ :

- जुगल हिमश्रृंखलाको विभिन्न चुचुराहरु मध्ये ५ वटा नयाँ हिमचुचुराहरु आरोहणका लागि खुला गरिएको छ ।
- नेपेमछालको प्रबर्द्धनका लागि यहि वैशाख २ गते धर्म गुरु, पुर्व सभामुख, संघीय सांसद, प्रदेश सांसद र अन्य सम्बन्धित निकायका प्रतिनिधिहरुको सहभागीतामा ऐतिहासिक नेपेमाछल प्रबर्द्धन कार्यक्रम २०८० सम्पन्न भएको छ ।
- जुगल हिमश्रृंखलाको आधार क्षेत्रमा हिमाल आरोहण तथा पर्यटन सम्बन्धिको अन्तराष्ट्रिय स्तरको तालिम केन्द्र खोल्ने योजना सहित कार्यक्रम अगाडी बढेको छ ।
- जुगलको पर्यटन विकासका लागि नेपाल पर्वतारोहण संघ (NMA) र जुगल गाउँपालिका बिच सम्झौता भएको छ साथै जुगल भ्यू प्वाइन्ट निर्माणका लागि हामी नेपाली ग्लोबल नामक अन्तराष्ट्रिय संस्थसँग योजना सम्झौता भई कार्यन्वयन चरणमा प्रवेश भएको छ ।
- जुगल भ्यू प्वाइन्ट, दोमोड पोखरी, मन्जुश्री पार्क, भिमसेन थान मन्दिरको डिपिआर निर्माण भइसकेको छ र मन्जुश्री पार्क निर्माणकार्य थालनी भइसकेको छ ।
- गन्तव्य जुगलको वृत्तचित्र, ट्रेकिङ म्याप, जुगल पर्यटन दर्पण, गुगल ट्रयाक निर्माण भइसकेको छ र वृत्तचित्र नेपाल टेलिभिजनमा प्रसारण गरिएको छ ।
- बुद्ध पार्कमा बुद्धको मुर्ति निर्माण र याङलाकोटमा बहुसाँस्कृतिक भवन निर्माण गर्ने योजना रहेको छ ।

- २०७९ ज्येष्ठ १५ गतेका दिन अन्तराष्ट्रिय सगरमाथा (एभरेष्ट) डे मा जुगल हिमश्रृंखलाको अन्य ५ ओटा हिम चुचुराहरु आरोहणका लागि खुला गरिएको सार्वजनिक साथै गन्तव्य जुगलको वृत्तचित्र भएको छ ।

(घ) श्रम तथा रोजगार तर्फ

प्रधानमन्त्री रोजगारकार्यक्रम अन्तर्गत संघीय सरकारले रोजगारी सृजनाका लागि उपलब्ध गराएको रु. ४६,९९,०००/- तथा रोजगार कार्यक्रमका लागि निर्माण औजार, निर्माण सामग्री तथा थप श्रमीकको ज्यालामा साभेदारी गरी प्रभावकारी रूपमा योजना सञ्चालनका लागि गाउँपालिकाले विनियोजन गरेको रु. १५,००,०००/- र वडा नं. ७ ले समेत रु. ३,००,०००/- साभेदारी रकम गरी जम्मा रु. ६४,९९,०००/- बाट १४ वटा योजना सम्पन्न गरिएको छ ।

(२) प्रधानमन्त्री रोजगार अन्तर्गत १४ वटा योजनाहरु सम्पन्न भएका छन् जसमा रोजगारीमा संलग्न ७६ जना, कुल रोजगारीका दिनहरु ७९९३, कुल ज्याला वितरण ४४७८३२८ रहेको छ ।

(ङ) उद्यम विकास तर्फ

- राष्ट्रिय सिप परिक्षण केन्द्र बाट मान्यता प्राप्त ३९० घण्टे इलेक्टिसीयन तालिम सञ्चालन भएको छ ।
- सहभागितामुलक ग्रामिण लेखाजोखा ३ ओटा तालिम संचालन, उद्यमशिलता विकास ३ ओटा तालिम संचाल, ३ वडामा गलैचा व्यवसाय सिप तालिम संचालन, सिलाईकटाई तालिम संचालन भएको छ ।
- बाखा पालन व्यवसायी लाई विउँको बोका वितरण भएको छ उद्यमी प्रोत्साहनको लागि खोर व्यवस्थापनको लागि जस्तापाता वितरण गरिएको छ ।

(च) श्रम बैंक :

- जुगल गाउँपालिका भित्र रोजगारीका पर्याप्त अवसर सिर्जना गरी उपलब्ध जनशक्तिको महत्तम उपयोग गर्दै आर्थिक विकासमा योगदान पुर्‍याउने तथा सबैका लागि न्यूनतम रोजगारी सुनिश्चित गरी सामाजिक सुरक्षाको व्यवस्था गर्ने उद्देश्यका साथ श्रम बैंक संचालन कार्यविधि निर्माण गरिएको छ र अगामी गाउँ सभामा ऐनको रूपमा विकास गरिएको छ ।

४. भौतिक पूर्वाधार विकास तर्फ :

क. भौतिक पूर्वाधार :

- नयाँ ट्रायाक ३० किलो मिटर निर्माण कार्य सम्पन्न भएको छ भने २०० कि.मि. सडक स्तरोन्नती कार्य सम्पन्न भएको छ । त्यसैगरी ३ कि.मि. सडक ग्राभेल गरिएको छ ।
- बाँधसिम्ले कुनेगाउँ सेलाङ, बैकुण्ठे नाम्फा सन्चगाउँ सडक, गोन्डेगाउँ पांगर्पु र सुनखोला घुडा पाङताङ सडक निर्माण सम्पन्न भएको छ ।
- वडा नं. ३ को नेशम खोलामा र वडा नं. १ को दोबाटोमा भोलुङ्गे पुल निर्माण कार्य सम्पन्न भएको छ ।
- सिँढी/गोरेटोबाटो ३००० मिटर निर्माण कार्य गरिएको छ ।
- पालिकाको गौरव को आयोजना अर्न्तगत सेलाङ खेलमैदान, १० बेड अस्पताल, सिन्दुर्चे भ्यु प्वाइट लगायत अन्य केही आयोजनाहरुको डिपिआर भई योजना सुचारु भएको छ ।
- प्रशासकीय भवन निर्माण अन्तिम चरणमा रहेको छ । मुख्य सडक विस्तार गर्ने काम निरन्तर छन् ।
- विभिन्न सामुदायिक भवन गरी जम्मा ९ वटा निर्माण तथा मर्मत कार्य गरिएको छ । यसैगरी ९ वटा मन्दिर मर्मत कार्य सम्पन्न भएको छ भने १ वटा छुर्तेन गुम्बा निर्माण गरिएको छ ।
- जुगल गाउँपालिका प्रवेशद्वारको निर्माण अन्तिम चरणमा पुगेको छ ।
- गत वर्षको तुलनामा यस वर्ष खानेपानी सेवा लगभग सबै वडामा भएको र खानेपानी सेवा बाट कुनै पनि घरधुरी बञ्चित रहेको घरहरुलाई पालिकाबाट पाइप खरिद गरि वितरण गरिएको छ । गतवर्ष करिब ४०० घरधुरी खानेपानी सेवाबाट लाभान्वित भएका छन् ।

(ख) जलविद्युत :

जल विद्युत निर्माणका लागि प्रशस्त खोला रहेको जुगलमा विभिन्न जलविद्युत अयोजनाहरु निर्माणाधिन क्रममा रहेको छ र जुगल गाउँपालिकाले आफ्नै नेतृत्वमा सबै जुगलबासीको समान शेयर र प्राइभेट कम्पनीको (PPP Model) साभेदारीमा हाइड्रो निर्माण गर्ने महत्वकांक्षाका साथ अगाडी बढेको छ यसका लागि भौगोलिक अध्ययन भइ आवश्यक सबै कागजातका कामहरु भइरहेको छ । तिन वर्ष भित्रमा यो आयोजना सम्पन्न गर्ने लक्ष्य रहेको छ ।

निर्माणाधिन अवस्थामा रहेको जलविद्युत आयोजनाहरुबाट प्राप्त हुने सामाजिक उत्तरदायित्वको रकम एकद्वार प्रणालीबाट सम्बन्धित वडामा प्रतिशतको आधारमा समग्र पालिकाको विकास गर्ने उद्देश्य रहेको छ ।

(ग) औद्योगिक ग्राम

- जुगल गाउँपालिका वडा नं. ४ को सुनखोलामा सबैखाले व्यवसायहरुलाई एक ठाउँमा केन्द्रित गराई एक औद्योगिक ग्राम खोल्ने उद्देश्यका साथ संघीय सरकार उद्योग मन्त्रालयमा प्रस्तावना पेश गरिसकेको छ साथै जडिबुटी कारखानाको समेत साभेदारी रहने गरी काम अगाडी बडाइएको छ ।

५. वन, वातावरण तथा विपद् व्यवस्थापन

- यस जुगल गाउँपालिकाको ७ (सात) वटै वडाहरुमा आ.व. २०७७/०७८ मा मनसुनजन्य विपद् लाभग्राही पुनर्निर्माण/पुनर्स्थापना लाभग्राही कायम भएका २०९ जना लाभग्राही मध्ये तपसिल स्थानहरुमा सुरक्षित जग्गा खरिद गरि स्थानान्तरण भएका छन् ।
- जुगल २ लिदिमा २०७७ श्रावणको ३० गतेको पहिरोबाट प्रभावितहरुमध्ये १२० परिवारलाई जग्गा खरिद गरि पुर्जा वितरण गरिसकेको छ र वडा नं. १ शेलाङको काल्ये गाउँको प्रभावितहरुमध्ये १७ परिवारलाई पुर्जा वितरण भएको छ र अन्य प्रभावित स्थानहरुको भौगर्भिक अध्ययन सम्पन्न भएको छ ।
- ४१ लाभग्राही चौतारा साँगाचोकगढी नपा वडा नं. ४ कुपिण्डे, देउराली, ६२ लाभग्राही जुगल गाउँपालिका वडा नं.१ सेलाङ, बाँसखर्क, १७ लाभग्राही जुगल गाउँपालिका वडा नं.५ बराम्ची, चनौटे, ८० लाभग्राही चौतारा साँगाचोक गढी नपा वडा नं. ५ चौताराको विभिन्न स्थानहरुमा जम्मा २०० जना लाभग्राहीको लागि जग्गा खरिद भएको छ ।
- जोखिमयुक्त स्थानको भुर्गभविद र प्राविधिक टोलि द्वारा निरिक्षण गरी भू संरक्षण गरिएको छ ।

६. न्यायिक तर्फ

- सबै वडामा मेलमिलापकेन्द्रहरु गठन भई हाल २५ जना मेलमिलापकर्ताहरु लाई आधारभूत तालिम प्रदान गरी सुचिकृत गरिएको र मेलमिलापकेन्द्रमा आवश्यक सामग्री प्रदान गरि मेलमिलापकर्ताहरुलाई प्रोत्साहन हुने कार्यक्रम गर्ने गरिएको ।
- निरुपण हुन नसकेका विवादहरुमा न्यायिक समितिले पक्षहरु लाई आवश्यक समन्वय र कानूनी सहायताको लागि सहयोग गर्ने गरिएको ।
- न्यायिक समिति र मेलमिलापकर्ता संग जिल्ला अदालत बाट न्यायिक समिति बारे अभिमुखिकरण र अनुगमन गरिएको ।
- न्यायिक समिति र मेलमिलापकर्ताहरुको मासिक बैठक बसि आवश्यक सहजिकरण र सहकार्य गर्ने गरिएको ।
- यस आ.व मा २० वटा विवाद दर्ता भएकोमा १५ वट विवादको निरुपण भई ५ वटा प्रक्रियामा रहेको ।

धन्यवाद !

